



கலைஞர்
100
1924 - 2023

முரசுசாஸி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 130 - திருவள்ளூர் ஆண்டு 2054 - மார்ச்சி 4 - புதன்கிழமை 20 டிசம்பர் 2023 - மதுரை 12 பக்கங்கள் Established : 10.8.1942 - Volume : 82 - Issue 130: Thiruvalluvar Year - 2054 - Margazhi 4 - Wednesday 20 December 2023 - Madurai 12 Pages ₹ 5.00

கழக இளைஞரணி மாநில மாநாடு (25)

“கயிற்றில் தொங்கிய கணபதி!”



நெல்லைச் சீமையில் 2007ஆம் ஆண்டு டிசம்பர் 15, 16 ஆகிய இரண்டு நாட்கள் கழக இளைஞர் அணியின் முதல் மாநில மாபெரும் மாநாட்டை - அப்போதைய கழக இளைஞர் அணிச் செயலாளர் - தற்போதைய கழகத் தலைவர் - முதல்வர் மு.க.ஸ்டாலின் அவர்கள் மிக பிரம்மாண்டமான முறையில் எழுச்சியோடு நடத்திக் காட்டினார். இம்மாநாட்டிற்காக முத்தமிழறிஞர் கலைஞர் அவர்கள், 'இளைஞர்களுக்கு வழி விடுவோம்' எனும் தலைப்பில் முரசுசாஸி'யில் 2007 நவ.7-ந் தேதி முதல் டிச.2-ந் தேதி வரை தொடர்ச்சியாக 25 'கலைஞர் கடிதங்கள்' எழுதி உடன்பிறப்புகளுக்கு அழைப்பு விடுத்தார்.

சேலத்தில் கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் நடத்த விரும்பும் கழக இளைஞர் அணியின் 2-வது மாநில மாநாட்டையாட்டி, அக்கடிதங்களை இங்கே எடுத்து வெளியிடுவதில் மகிழ்ச்சியோம்.

உடன்பிறப்பே,

★ மலேசிய அரசுக்கு டெல்லி மாநிலங்களவையின் கண்டனம் -

- ★ நாடாளுமன்றத்தில் எதிர்ப்பு -
- ★ மலேசியாவில் தமிழர்கள் உள்ளிட்ட இந்தியர்கள் சம வாப்பி கேட்டுப் பேரணி
- ★ அந்தப் பேரணியில் அடக்குமுறை -
- ★ கண்ணீர்ப் புகை -

இப்படி மலேசியா குறித்து, ஏடுகளில் செய்திகள் இரண்டொருநாட்களாக வந்துகொண்டேஇருக்கின்றன.

அதன் தொடர்பாக, டெல்லியில் நாடாளுமன்ற இரு அவைகளிலும் அண்மையில் இந்தப் பிரச்சினையில் வாக்குவாதம் சற்றுச் சூடான அளவில் நடைபெற்று, இப்போது இதனால் இந்தியா - மலேசியா ஆகிய இரு நாடுகளின் நட்புறவுக்கு ஒரு துளியும் பின்னடைவு ஏற்பட்டு விடக் கூடாது என்பதில் இரு நாடுகளும் எச்சரிக்கை உணர்வுடன் செயல்பட்டதையும், செயல்பட்டுக் கொண்டிருப்பதையும் - பொறுப்பில் இருப்பவர்களும், அந்தப் பொறுப்பை உணர்ந்து நடக்க வேண்டுமென்பதிலும் குறையாத அக்கறை கொண்டுள்ளவர்கள் இரு தரப்பிலும் இருப்பதறிந்து மகிழ்கிறேன்.

இதில் என் பெயரும் இழுக்கப்படுவதால் - மலேசியா, சிங்கப்பூர் போன்ற வெளிநாடுகளில் வாழும் தமிழர்களுடன் - எனக்குள்ள உறவும், நட்புணர்வும் நீண்ட காலமாகத் தொடருகிற காரணத்தால் - அந்தப் பகுதியில் பொறுப்பில் இருப்போர் - இந்தப் பிரச்சினையில் இந்திய நாட்டு அனுபவமுறையைப் பின்பற்றுவார்கள் என்றே எதிர்பார்க்கிறேன்.

ஒரு நாட்டு வம்சாவளியினர், வெளிநாடுகளில் அவதூறு நேரும்போது பரிவு காட்டுவதும், பாதுகாப்புக் கோருவதும் ஒவ்வொரு நாட்டிலும் பொறுப்பில் உள்ளோர்க்குப் பொருந்தக்கூற இயல்பான உணர்வே ஆகும். அல்லால் ஒரு நாட்டினர், அயல்நாட்டில் வதைபடுவதை அனுமதித்து ஆதரிக்கிற குற்றம் நம்மைச் சேரும் என்பதில் அப்பயமில்லை. இந்த உணர்வு இன்று திடீரென்று அல்ல, என்னைப் பொறுத்தவரையில், 1949ஆம் ஆண்டிலேயே அதாவது 58 ஆண்டு களுக்கு முன்பே உதிர்ந்தோடு ஊறிய ஒன்றாகும்.

இதே மலேசியா நாட்டில், தமிழ்நாட்டைச் சேர்ந்த தம்பிக்கோட்டையில் பிறந்த கணபதி, மலேசியாவைக் குப்பிழைக்கப் போய், அங்கே தூக்குத்தண்டனை விதிக்கப்பட்டு, அது நிறைவேற்றப்பட்டபோது - “கயிற்றில் தொங்கிய கணபதி” என்ற தலைப்பில் என்னுடைய 25 வது வயதில் ஒரு மணி நேரத்தில் 15 பக்கங்களில் எழுதித் தந்து சென்னை “அறிவுப் பண்ணை” பதிப்பகத்தினர் - அச்சியற்றி, அப்போது 3 அணா விலைக்கு விற்கப்பட்ட சிறிய நூல் - 1949 ஜூலைத் திங்களில் வெளியிடப்பட்டது. அதன் சுருக்கம் இதோ:

“பகவத் சிங்கை தூக்குமேடையிலே ஊஞ்சலாட்டி உவகைகொண்ட ஏகாதிபத்தியம் - திருப்பூர்க் குமரனை தடி கொண்டு தாக்கி தெருவெல்லாம் குருதியோடச் செய்து, அதை நக்கிக் குடித்து எக்காளமிட்ட ஏகாதிபத்தியம் - இதோ, இன்றும் அதே ஏகாதிபத்திய குரலெடுத்து தன் சொர



மலேசியா கோலாலம்பூரில் 8.1.1999 அன்று மெர்தேகா அரங்கில் முதல்வர் கலைஞர் அவர்கள் ஆற்றிய இலக்கிய உரையை கேட்க அரங்கம் நிரம்பிவழிய தமிழ் மக்கள் திரண்டிருந்த காட்சி!

சொரபாசன ரத்தநாக்குகளால், கணபதியையும் ருசித்துப் பார்த்து விட்டது. தூக்குமேடை எத்தனையோ மனிதர்களை தனக்கு உணவாக்கிக் கொண்டு உல்லாசம் பாடியபடிதான் இருக்கிறது. அதன் கோரப் பற்களுக்கிடையே சிக்கிச் சீரழிந்த மனித உருவங்கள் கணக்கில்லா. குற்றவாளிகளின் குரல்வளையை நெரிப்பது மட்டுமல்ல, நிரபராதிகளின் வாழ்வை அரை நொடியில் தீர்த்துக்கட்டி, தன் வயிற்றைப் புடைக்க வைத்துக்



சொரபாசன ரத்தநாக்குகளால், கணபதியையும் ருசித்துப் பார்த்து விட்டது. தூக்குமேடை எத்தனையோ மனிதர்களை தனக்கு உணவாக்கிக் கொண்டு உல்லாசம் பாடியபடிதான் இருக்கிறது. அதன் கோரப் பற்களுக்கிடையே சிக்கிச் சீரழிந்த மனித உருவங்கள் கணக்கில்லா. குற்றவாளிகளின் குரல்வளையை நெரிப்பது மட்டுமல்ல, நிரபராதிகளின் வாழ்வை அரை நொடியில் தீர்த்துக்கட்டி, தன் வயிற்றைப் புடைக்க வைத்துக்

கொண்டிருக்கிறது தூக்குமேடை! தூக்குமேடையிலே உறைந்திருக்கும் ரத்தத்திலே, எத்தனை உத்தமர்களின் வரலாறு எழுதப்பட்டிருக்கிறது தெரியுமா? அங்கே அறுத்தெறியப்பட்ட நரம்புகள் ஒவ்வொன்றும் - ஒடித்தெறியப்பட்ட எலும்புகள் ஒவ்வொன்றும் பேச ஆரம்பித்தால், எத்தனை நீதிபதிகளின் “நேர்மை” அம் பலத்திற்கு வரும்! குற்றவாளிக் கூண்டிலே மரண தண்டனை பெற்ற நிரபராதி - அவன் மேல் அபாண்டங்களைச் சுமத்தி, அவனை அழித்த ஆனந்தத்தில் வக்கீலோடு கை குலுக்கும் வறண்ட நெஞ்சத்தினன் - தூக்கிலே தொங்க வேண்டியவன் தோகை மயிலாளின் மடியிலே.....எதிர்க்கத் தெரியாத ஏழை சுருக்குக் கயிற்றின் அணைப்பிலே!.....இப்படியெல்லாம் பேசத் துவங்கும், அந்த நிரபராதிப் பிணங்கள்.

அவன் சீமான்.

அடுத்த வீட்டுக்காரனும் சீமான் தான்.

ஒருவன் லட்சாதிபதி.

மற்றவன் கோடல்வரன்.

தொடர்ச்சி 4 ஆம் பக்கம்

நிவாரணத்திற்காகவே பிரதமருடன் சந்திப்பு!

மழைச் சேதத்தை பார்வையிட இன்று தூத்துக்குடி பயணம்!

புதுடெல்லியில் முதல்வர் மு.க.ஸ்டாலின் பேட்டி!

புதுடெல்லி, டிச.20- புதுடெல்லியில் முதல்வர் மு.க.ஸ்டாலின் அவர்கள் நேற்று செய்தியாளர்களைச் சந்தித்தார். அப்போது, தமிழ்நாட்டிற்கு போதிய நிவாரணம் பெறுவதற்காக பிரதமரை சந்திக்க உள்ளதாகவும், மழை வெள்ளத்தால் பாதிக்கப்பட்ட தூத்துக்குடி உள்ளிட்ட பகுதிகளை இன்று (20.12.2023) பார்வையிட உள்ளதாகவும் தெரிவித்தார்.

முதலமைச்சர் மு.க.ஸ்டாலின் அவர்கள் நேற்று (19.12.2023) புதுதில்லியில் செய்தியாளர்களுக்கு அளித்த பேட்டி வருமாறு:-

தமிழ்நாட்டில் மழை, புயல், வெள்ளம் ஆகியவை குறித்தும், அதனால் ஏற்பட்ட சேதங்கள் குறித்தும், உங்கள் அனைவருக்கும் நன்றாக தெரியும். அதுகுறித்து நான் விரிவாகச் சொல்ல விரும்பவில்லை, தேவையுமில்லை.

கடந்த டிசம்பர் 4ஆம் தேதி அன்று புயலும், அதன் காரணமாக கடமை

யான மழையும் ஒரு நாள் முழுக்கப் பெய்தது. அதற்கு முன்பே தமிழ்நாடு அரசால் எடுக்கப்பட்ட முன்னெச்சரிக்கை நடவடிக்கைகள் காரணமாக பெருமளவில் சேதம் தவிர்க்கப்பட்டது. மக்கள் பேராபத்தில் இருந்து காக்கப்பட்டார்கள். இதனை ஒன்றிய அரசின் சார்பில், அங்கு வந்த குழுவும் மாநில அரசுக்கு பாராட்டுதல்களைத் தெரிவித்திருக்கிறது.

நான்கைந்து நாட்களில் இயல்பு வாழ்க்கை!

மழை நின்றதும் உடனடியாக நிவாரணப் பணிகளை நாங்கள் தொடங்கி விட்டோம். மறுநாளே போக்குவரத்து சீர்செய்யப்பட்டது. 95 விழுக்காடு மின் இணைப்பானது மூன்று நாட்களுக்குள் சரிசெய்யப்பட்டது. புறநகரில் ஒரு சில பகுதிகள் நீங்கலாக, நான்கைந்து நாட்களுக்குள் மற்ற அனைத்துப் பகுதிகளும் இயல்பு வாழ்க்கைக்குத் திரும்பி விட்டன.

தண்ணீரில் மூழ்கியிருந்த பகுதி மக்களுக்குத் தேவையான பொருட்களைக் கொடுத்தோம். அவர்களையும் பாதுகாப்பான பகுதிக்கு அழைத்து வந்து அமர்த்தினோம்.

நானே பல்வேறு பகுதிகளுக்குச் சென்றிருந்தேன். 20 அமைச்சர்கள், 50 ஐ.ஏ.எஸ். ஐ.பி.எஸ். அதிகாரிகள், 20 ஆயிரத்துக்கும் மேற்பட்ட ஊழியர்கள் களத்தில் இருந்தார்கள். அதுமட்டுமல்லாமல், வெளிமாவட்டங்களில் இருந்து ஊழியர்கள் அழைத்து வரப்பட்டு, நிவாரணப் பணிகளில் ஈடுபடுத்தப்பட்டார்கள். புயலுக்கு முன்பும் புயலின் பிறகும் அரசு எடுத்த நடவடிக்கைகளின் காரணமாகத்தான் பாதிப்பு குறைந்தது.

உடனடியாக ஒன்றிய பாதுகாப்புத் துறை அமைச்சர் ராஜ்நாத் சிங் அவர்கள் வருகை தந்தார். பல்வேறு இடங்களை அவரே பார்வையிட்டார். தலைமைச் செயலகத்தில் ஒன்றிய அமைச்சர் அவர்கள், என்னைச் சந்தித்தார். வெள்ளச் சேதங்களைச் சரி செய்ய முதல் கட்டமாக 5 ஆயிரத்து 50 கோடி ரூபாய் தேவை என்று சொன்னேன். இது தொடர்பாக, இந்தியப் பிரதமர் நேரத்திர

மோடி அவர்களுக்கும் கடிதம் எழுதினேன். எனது கடிதத்தைத் தி.மு.க. நாடாளுமன்றக் குழுத் தலைவர் டி.ஆர்.பாலு அவர்கள் நேரடியாகக் கொண்டு போய் பிரதமர் அவர்களிடம் கொடுத்தார். ஒன்றிய அரசு இந்த ஆண்டு வழக்கமாக வழங்கப்படவேண்டிய ரூ.450 கோடியை வழங்கி இருக்கிறது. இது பெரும் பேரிடர் என்பதால் கூடுதல் நிதியை கோரியுள்ளோம்.

ஒன்றிய அரசுக்கு கோரிக்கை

ஒன்றிய அரசால் அனுப்பி வைக்கப்பட்ட குழு தமிழ்நாட்டில் மூன்று நாட்கள் தங்கி பல்வேறு இடங்களைப் பார்வையிட்டது. இறுதியாக கோட்டையில் வந்து என்னைச் சந்தித்தார்கள். முழுமையான சேதங்களைக் கணக்கிட்டு தற்காலிக நிவாரணத் தொகையாக ரூ.7 ஆயிரத்து 33 கோடியும், நிரந்தர தீர்வுப் பணிகளுக்காக 12 ஆயிரத்து 659 கோடி ரூபாயும் வழங்க வேண்டும் என்று கோரிக்கை வைத்துள்ளேன்.

தொடர்ச்சி 3 ஆம் பக்கம்



புதுடெல்லியில் தமிழ்நாடு இல்லத்தில் நேற்று காலை இளமானப் பேராசிரியர் அவர்களின் பிறந்தநாளை முன்னிட்டு அவருடைய திருவுருவப் படத்திற்கு முதல்வர் மு.க.ஸ்டாலின் அவர்கள், மலர் தூவி மரியாதை செலுத்தினார்.